

ພຣະຄຳພີ

ຈົດໝາຍຂອງໄປໂລ ທີ່ມີໄປເຖິງ
ຕີໂມທຽວ ສະບັບຕົ້ນ

ສະບັບ 2010

Lao Bible Online — <http://laobible.net/>

ຈົດໝາຍຂອງໂປໂລ ທີ່ມີໄປເຖິງ ຕີໂມທຽວ ສະບັບຕົ້ນ

ບົດທີ 1

¹ຈາກ ໂປໂລ ຜູ້ເປັນອັກຄະສາວົກຂອງພຣະເຢຊູຄຣິດ ຕາມພຣະບັນຊາຂອງພຣະເຈົ້າ ຜູ້ຊົງເປັນພຣະຜູ້ໂຜດໃຫ້ພົ້ນຂອງເຮົາທັງຫລາຍ ແລະພຣະເຢຊູຄຣິດ ຜູ້ຊົງເປັນຄວາມຫວັງຂອງພວກເຮົາ. ²ເຖິງ ຕີໂມທຽວ ຜູ້ເປັນລູກແທ້ຂອງເຮົາໃນຄວາມເຊື່ອ. ຂໍໃຫ້ພຣະຄຸນແລະພຣະກາລຸນາແລະສັນຕິສຸກ ຊຶ່ງມາຈາກພຣະບິດາເຈົ້າແລະຈາກພຣະເຢຊູຄຣິດເຈົ້າຂອງເຮົາທັງຫລາຍຈົງມີຢູ່ກັບເຈົ້າເທີນ.

ຕັກເຕືອນເລື່ອງຄຳສອນບໍ່ຈິງ

³ເມື່ອເຮົາກຳລັງໄປແຂວງມາເກໂດເນຍນັ້ນ ເຮົາໄດ້ຂໍຮ້ອງເຈົ້າໃຫ້ຄອຍຢູ່ໃນເມືອງເອເຟໂຊ ເພື່ອຈະໄດ້ສັ່ງຫ້າມລາງຄົນບໍ່ໃຫ້ເຂົາສອນຄຳໂອວາດຢ່າງອື່ນ. ⁴ທັງບໍ່ໃຫ້ເຂົາໃສ່ໃຈໃນເລື່ອງນິຍາຍຕ່າງໆ ແລະເລື່ອງເຊື່ອສາຍອັນບໍ່ຮູ້ສັງສຸດ ຊຶ່ງເປັນເຫດໃຫ້ເກີດບັນຫາ ແທນທີ່ຈະໃຫ້ເປັນໄປຕາມແຜນການຂອງພຣະເຈົ້າ ອັນກ່ຽວກັບຄວາມເຊື່ອ. ⁵ແຕ່ຈຸດປະສົງຂອງຄວາມສັ່ງຫ້າມນັ້ນ ກໍຄືໃຫ້ມີຄວາມຮັກທີ່ເກີດມາຈາກໃຈອັນບໍລິສຸດ, ແລະຈາກໃຈສຳນຶກກວ່າຕົນຊອບ, ແລະຈາກຄວາມເຊື່ອອັນຈິງໃຈ. ⁶ບາງຄົນກໍໄດ້ຜິດຈຸດປະສົງ ຫລືກໄປຈາກສິ່ງເຫລົ່ານີ້ຫລົງໄປຫາຄວາມເວົ້າທີ່ໂຮ່ປະໂຫຍດ. ⁷ແມ່ນວ່າເຂົາບໍ່ເຂົ້າໃຈສິ່ງທີ່ເຂົາກ່າວແລະສິ່ງທີ່ເຂົາຍືນຍັນເຂົາກໍຍັງປາດຖະໜາຈະເປັນຄູສອນພຣະບັນຍັດ.

⁸ເຮົາທັງຫລາຍຮູ້ແລ້ວວ່າພຣະບັນຍັດນັ້ນດີຢູ່ ຖ້າຜູ້ໃດໃຊ້ໃຫ້ຖືກຕ້ອງ. ⁹ໂດຍຮູ້ວ່າກົດໝາຍບໍ່ໄດ້ຕັ້ງໄວ້ສຳລັບຄົນສັດຊື່ສຸດຈະລິດ ແຕ່ໄດ້ຕັ້ງໄວ້ສຳລັບຄົນຕໍ່ໄປນີ້ ຄືຄົນບໍ່ຟັງກົດໝາຍ, ຄົນບໍ່ຍອມຢູ່ໃຕ້ລະບຽບ, ຄົນບໍ່ນັບຖືພຣະເຈົ້າ, ຄົນຜິດບາບ, ຄົນອະທຳ, ຄົນຢູ່ນອກສາດສະໜາ, ຄົນຂ້າພໍ່ຕີແມ່, ຄົນຂ້າຄົນ. ¹⁰ຄົນຫລິ້ນຊູ້, ຊາຍຫລິ້ນກັບຊາຍ, ຜູ້ຮ້າຍລັກຄົນ, ຄົນຂີ້ຕົວະ, ຄົນສາບານໂດຍຄຳບໍ່ຈິງ, ແລະສິ່ງອື່ນໆ ທີ່ຂັດກັບຫລັກໂອວາດຄຳສອນ. ¹¹ຕາມທີ່ມີຢູ່ໃນຂ່າວປະເສີດ ຊຶ່ງກ່າວເຖິງພຣະລັດສະໝີຂອງພຣະເຈົ້າຜູ້ຊົງສະເຫວີຍສຸກ ຄືຂ່າວປະເສີດທີ່ໄດ້ຊົງມອບໄວ້ກັບເຮົາແລ້ວ.

ຄຳໂມທະນາພຣະຄຸນຂອງໂປໂລໃນເລື່ອງພຣະກະລຸນາ

¹²ເຮົາໂມທະນາພຣະຄຸນພຣະເຢຊູຄຣິດເຈົ້າຂອງເຮົາທັງຫລາຍ ຜູ້ໄດ້ຊົງກູກຳລັງເຮົາ ດ້ວຍວ່າພຣະອົງຊົງພຣະກະລຸນາຖືວ່າເຮົາເປັນຄົນສັດຊື່ ຈົ່ງຊົງຕັ້ງເຮົາໄວ້ໃຫ້ປະຕິບັດພຣະລາຊະກິດຂອງພຣະອົງ. ¹³ເຖິງແມ່ນວ່າເມື່ອກ່ອນນັ້ນ ເຮົາໄດ້ເປັນຄົນຫຍາບຊ້າ, ຂົ່ມເຫງ, ແລະໝັ້ນປະໝາດພຣະອົງ ແຕ່ເຮົາຍັງໄດ້ຮັບພຣະກະລຸນາເພາະວ່າເຮົາໄດ້ເຮັດຢ່າງນັ້ນດ້ວຍຄວາມບໍ່ຮູ້ແລະດ້ວຍຄວາມບໍ່ເຊື່ອ. ¹⁴ແລະອົງພຣະຜູ້ເປັນເຈົ້າຂອງເຮົາທັງຫລາຍໄດ້ຊົງໂຜດປະທານພຣະຄຸນໃຫ້ເຮົາຫລາຍເຫລືອລົ້ນ ພ້ອມດ້ວຍຄວາມເຊື່ອແລະຄວາມຮັກຊຶ່ງມີຢູ່ໃນພຣະເຢຊູຄຣິດ. ¹⁵ຄຳນີ້ເປັນຄຳສັດຈິງແລະສົມຄວນທີ່ຄົນທັງປວງຈະຮັບໄວ້ ຄືວ່າພຣະເຢຊູຄຣິດໄດ້ສະເດັດເຂົ້າມາ

ໃນໂລກເພື່ອຈະຊົງໂຜດເອົາຄົນບາບໃຫ້ພົ້ນ ແລະໃນຈໍາພວກຄົນບາບນັ້ນແມ່ນເຮົານີ້ແຫລະ ເປັນຜູ້ຕົ້ນ. ¹⁶ແຕ່ວ່າເພາະເຫດນີ້ເຮົາຈຶ່ງໄດ້ຮັບພຣະກະລຸນາ ຄືວ່າເພື່ອພຣະເຢຊູຄຣິດຈະໄດ້ ຊົງສະແດງຄວາມອົດກັ້ນພຣະໄທທຸກຢ່າງ ໃຫ້ເຫັນໃນຕົວເຮົາຊຶ່ງເປັນຜູ້ຕົ້ນນັ້ນ ຄືໃຫ້ເປັນແບບ- ຢ່າງຄືໃຫ້ເປັນແບບຢ່າງແກ່ພວກຄົນທີ່ເຊື່ອໃນພຣະອົງ ແລ້ວຮັບຊີວິດອັນຕະຫລອດໄປເປັນນິດ. ¹⁷ພຣະກຽດແລະພຣະລັດສະໝີຈຶ່ງມີແກ່ພຣະມະຫາກະສັດ, ຜູ້ຊົງພຣະຈະເລີນຢູ່ເປັນນິດ, ຜູ້ຊົງ ເປັນອົງອໍາມະຕະ, ຊຶ່ງບໍ່ໄດ້ປະກົດພຣະອົງ, ຜູ້ຊົງເປັນພຣະເຈົ້າແຕ່ອົງດຽວສືບໆ ໄປເປັນນິດ ອາແມນ.

¹⁸ຕີໂມທງວ ລູກຂອງເຮົາເອີຍ, ຂໍຄວາມດັ່ງນີ້ເຮົາໄດ້ຝາກໄວ້ກັບເຈົ້າ ຕາມຄວາມທໍາມະຊາດ ທີ່ກ່າວເຖິງເຈົ້າເມື່ອກ່ອນນັ້ນ ເພື່ອຂໍຄວາມທັງຫລາຍນັ້ນຈະເປັນກໍາລັງໃຈໃຫ້ເຈົ້າເຂົ້າໃນການ ເສິກອັນດີ. ¹⁹ຈົ່ງຍິດຖືຄວາມເຊື່ອໄວ້ ແລະມີໃຈສໍາມຶກວ່າຕົນຊອບ ຊຶ່ງສິ່ງເຫລົ່ານີ້ລາງຄົນໄດ້ ປັດຖິ້ມເສຍ ຄວາມເຊື່ອຂອງເຂົາຈົ່ງຫລົ້ມຈົມລົງເໝືອນເຮືອແຕກ. ²⁰ໃນຄົນເຫລົ່ານັ້ນມີຮິເມ- ນາໂອ ແລະອາເລັກຊັງໂດທີ່ເຮົາໄດ້ມອບໄວ້ກັບຊາຕານ ແລ້ວ ເພື່ອເຂົາຈະໄດ້ຮຽນຮູ້ແລະບໍ່ ກ່າວຄໍາຫຍາບຊ້າຕໍ່ພຣະເຈົ້າ.

ບົດທີ 2

ຄໍາແນະນໍາກ່ຽວກັບລະບຽບແລະການໄຫວ້ວອນ

¹ເຫດສັນນັ້ນກ່ອນສິ່ງອື່ນໃດ ເຮົາຂໍຮ້ອງເຈົ້າທັງຫລາຍໃຫ້ອ້ອນວອນ, ໄຫວ້ວອນ, ທູນຂໍແລະ ຂອບພຣະຄຸນເພື່ອຄົນທັງປວງ. ²ເພື່ອກະສັດທັງຫລາຍແລະເພື່ອຄົນທັງປວງທີ່ມີຕໍາແໜ່ງສູງ ເພື່ອເຮົາທັງຫລາຍຈະໄດ້ດໍາເນີນຊີວິດຢ່າງງຽບໆ ແລະສະຫງົບສຸກ ໃນທາງທໍາແລະໂດຍສະ- ຫງ່າຜ່າເຜີຍທຸກຢ່າງ. ³ການເຮັດແນວນັ້ນເປັນການດີ ແລະເປັນທີ່ຊອບພຣະໄທພຣະເຈົ້າ ຜູ້ຊົງ ໂຜດໃຫ້ພົ້ນຂອງເຮົາທັງຫລາຍ, ⁴ຜູ້ຊົງມີພຣະປະສົງໃຫ້ຄົນທັງປວງພົ້ນ ແລະໃຫ້ສັງເກດຮູ້ ຄວາມຈິງ. ⁵ດ້ວຍເຫດວ່າມີພຣະເຈົ້າອົງດຽວແລະມີຜູ້ກາງແຕ່ຜູ້ດຽວລະຫວ່າງພຣະເຈົ້າກັບມະ- ນຸດ ຄືພຣະເຢຊູຄຣິດຜູ້ຊົງສະພາບເປັນມະນຸດ. ⁶ຜູ້ໄດ້ຊົງສະຫລະພຣະອົງເອງເປັນຄໍາໂຖສໍາ- ລັບຄົນທັງປວງ ຊຶ່ງການນີ້ເປັນພະຍານໃນເວລາອັນເໝາະສົມ. ⁷ແລະສໍາລັບການນີ້ເຮົາຈຶ່ງໄດ້ ຖືກຊົງຕັ້ງໄວ້ໃຫ້ເປັນຜູ້ປະກາດແລະເປັນອັກຄະສາວົກ (ເຮົາກ່າວຄວາມຈິງ ບໍ່ໄດ້ກ່າວຄໍາຕົວະ) ແລະເປັນຄູສອນຄວາມເຊື່ອແລະຄວາມຈິງແກ່ຄົນຕ່າງຊາດ. ⁸ເຫດສັນນັ້ນເຮົາປະສົງຢາກໃຫ້ຜູ້ ຊາຍທັງຫລາຍໄຫວ້ວອນໃນທຸກແຫ່ງ ດ້ວຍຍົມຍິບໍລິສຸດ ໂດຍບໍ່ມີຄວາມຄຽດແລະການຜິດຖຽງ ກັນ.

⁹ຝ່າຍພວກຜູ້ຍິງກໍເໝືອນກັນ, ໃຫ້ແຕ່ງຕົວຢ່າງສຸພາບຮຽບຮ້ອຍແລະສະຫງ່າມ່ຽມຄົມ ບໍ່ ແມ່ນດ້ວຍເກົ້າຜົມເກີນແບບ ຫລືປະດັບກາຍດ້ວຍເຄື່ອງຄໍາແລະໄຂ່ມຸກຫລືເຄື່ອງນຸ່ງອັນມີຄ່າ ແພງ. ¹⁰ແຕ່ໃຫ້ປະດັບກາຍດ້ວຍເຮັດການດີ ໃຫ້ສົມກັບຜູ້ຍິງທີ່ປະກາດຕົນວ່າເປັນຜູ້ນັບຖືພຣະ- ເຈົ້າ. ¹¹ໃຫ້ຜູ້ຍິງຮຽນຮູ້ຢ່າງງຽບໆແລະດ້ວຍໃຈອ່ອນນ້ອມ. ¹²ເຮົາບໍ່ອະນຸຍາດໃຫ້ຜູ້ຍິງສັ່ງສອນ ຫລືໃຊ້ອໍານາດເໜືອຜູ້ຊາຍ ແຕ່ໃຫ້ເຂົາມີດຽງຢູ່. ¹³ດ້ວຍວ່າພຣະເຈົ້າໄດ້ຊົງປັ້ນອາດາມຂຶ້ນ

ກ່ອນ ແລ້ວຈຶ່ງຊົງສ້າງເອວາ. ¹⁴ແລະອາດາມບໍ່ໄດ້ຖືກຫລອກລວງ ແຕ່ຜູ້ຍິງໄດ້ຖືກຫລອກລວງຈຶ່ງຕົກໃນການລ່ວງລະເມີດ. ¹⁵ແຕ່ເຖິງປານນັ້ນກໍດີ, ຜູ້ຍິງຍັງໄດ້ຮັບການຊົງໂຜດໃຫ້ພົ້ນໄດ້ດ້ວຍການເກີດລູກ ຖ້າເຂົາຕັ້ງພັນຄົງຢູ່ໃນຄວາມເຊື່ອ, ໃນຄວາມຮັກ, ແລະໃນຄວາມບໍລິສຸດພ້ອມດ້ວຍຄວາມສະຫງ່າງ່າມຄົມ.

ບົດທີ 3

ຄຸນສົມບັດຂອງຜູ້ດູແລຄຣິສຕະຈັກ

¹ຄຳນີ້ເປັນຄຳຈົງ ຄືວ່າຖ້າຜູ້ໃດບາດຖະໜາໜ້າທີ່ເປັນຜູ້ດູແລຄຣິສຕະຈັກ ຜູ້ນັ້ນກໍບາດຖະໜາການງານອັນດີ. ²ຜູ້ດູແລນັ້ນຕ້ອງເປັນຄົນທີ່ບໍ່ມີໃຜຕິໄດ້, ເປັນຜົວຂອງຍິງຄົນດຽວ, ເປັນຄົນຮູ້ຈັກບັງຄັບຕົນເອງ, ມີສະຕິອັນດີຮອບຄອບ, ມີກິລິຍາຮຽບຮ້ອຍ, ມີໃຈສັດທາເຫລື້ອມໃສໃນການຮັບແຂກ, ເໝາະສົມທີ່ຈະເປັນຄູ. ³ບໍ່ເປັນຄົນເມົາເຫລົ້າ, ບໍ່ເປັນຄົນຫຍາບຊ້າສາໂທດແຕ່ເປັນຄົນມີໃຈສຸພາບ ບໍ່ເປັນຄົນມັກຜິດຖຽງກັນ, ບໍ່ເປັນຄົນເຫັນແກ່ເງິນ. ⁴ຕ້ອງເປັນຄົນຄອບຄອງບ້ານເຮືອນຂອງຕົນໄດ້ດີທີ່ໃຫ້ລູກທັງຫລາຍຂອງຕົນຍອມຟັງດ້ວຍຄວາມອ່ອນນ້ອມທຸກຢ່າງ. ⁵(ເພາະວ່າຖ້າຊາຍຜູ້ໃດບໍ່ຮູ້ຈັກຄອບຄອງບ້ານເຮືອນຂອງຕົນ ຜູ້ນັ້ນຈະດູແລຄຣິສຕະຈັກຂອງພຣະເຈົ້າໄດ້ຢ່າງໃດ.) ⁶ຢ່າຕັ້ງຜູ້ທີ່ເຊື່ອໃໝ່ໆ ໃຫ້ເປັນຜູ້ດູແລ ຍ້ານວ່າຈະອວດຕົວຂຶ້ນດ້ວຍຄວາມຈອງຫອງ ແລ້ວກໍຈະຖືກໂທດເໝືອນຢ່າງພະຍາມານ. ⁷ອີກປະການໜຶ່ງ, ຜູ້ດູແລນັ້ນຕ້ອງເປັນຜູ້ທີ່ຄົນພາຍນອກນັບຖື ຍ້ານວ່າຈະຖືກການຕິຕຽນນິນທາແລະຖືກບ້ວງບາດຂອງມານ.

⁸ຝ່າຍພວກຜູ້ບົວລະບັດນັ້ນກໍເໝືອນກັນ ຄືຕ້ອງເປັນຄົນເອົາການເອົາງານ, ບໍ່ເປັນຄົນສອງລິ້ນ, ບໍ່ເປັນຄົນດື່ມເຫລົ້າແວງເກີນສ່ວນ, ບໍ່ເປັນຄົນໂລບເຫັນແກ່ໄດ້. ⁹ແຕ່ຕ້ອງເປັນຄົນຍືດໝັ້ນໃນຂໍ້ລັບເລິກແຫ່ງຄວາມເຊື່ອດ້ວຍໃຈສຳນຶກວ່າຕົນຊອບ. ¹⁰ຈົ່ງລອງເບິ່ງຄົນເຫລົ່ານີ້ເສຍກ່ອນແລະເມື່ອເຫັນວ່າບໍ່ມີຂໍ້ຕິຕຽນໄດ້ ຈຶ່ງຕັ້ງເຂົາໄວ້ໃນຕຳແໜ່ງຜູ້ບົວລະບັດ. ¹¹ຝ່າຍພວກຜູ້ຍິງກໍເໝືອນກັນ ຕ້ອງເປັນຄົນເອົາການເອົາງານ, ບໍ່ເປັນຄົນໃສ່ຮ້າຍປ້າຍສີ ແຕ່ຕ້ອງເປັນຄົນຮູ້ຈັກບັງຄັບຕົນ ແລະເປັນຄົນສັດຊື່ໃນສິ່ງທັງປວງ. ¹²ຝ່າຍຜູ້ບົວລະບັດນັ້ນ ຕ້ອງເປັນຜົວຂອງຍິງຄົນດຽວ, ເປັນຄົນຮູ້ຈັກຄອບຄອງລູກແລະບ້ານເຮືອນຂອງຕົນໄດ້ດີ. ¹³ເພາະວ່າຜູ້ທີ່ດຳເນີນໜ້າທີ່ບົວລະບັດໄດ້ດີນັ້ນກໍໄດ້ຮັບກຽດ ແລະມີໃຈກ້າອາດກ່າວເຖິງຄວາມເຊື່ອທີ່ມີໃນພຣະເຢຊູຄຣິດ.

ຂໍ້ລັບເລິກແຫ່ງພຣະສາດສະໜາຂອງເຮົາ

¹⁴ເຮົາຫວັງໃຈວ່າໃນມຸ່ງ ນີ້ເຮົາຈະໄດ້ມາຫາເຈົ້າທັງຫລາຍ ເຮົາຈຶ່ງຂຽນຂໍ້ຄວາມນີ້ມາເຖິງພວກເຈົ້າກໍເພື່ອວ່າ. ¹⁵ຖ້າເຮົາຫາກຍັງຊ້າຢູ່ ພວກເຈົ້າກໍຈະໄດ້ຮູ້ວ່າຄວນຈະບົວລະບັດຢ່າງໃດໃນຄອບຄົວຂອງພຣະເຈົ້າ ຄືຄຣິສຕະຈັກຂອງພຣະເຈົ້າຜູ້ຊົງພຣະຊົນຢູ່, ທີ່ເປັນເສົາແລະຮາກແຫ່ງຄວາມຈິງ. ¹⁶ເຮົາຕ້ອງຍອມຮັບວ່າຂໍ້ລັບເລິກແຫ່ງສາດສະໜາຂອງເຮົານີ້ກໍໃຫຍ່ຫລາຍ ຄືວ່າ,

ພຣະອົງຊົງປະກົດມີສະພາບເປັນມະນຸດ

ພຣະວິນຍານໄດ້ຊົງປະກາດວ່າຊົງເປັນຜູ້ຊອບທຳ
 ຝູງເທວະດາກໍໄດ້ເຫັນ
 ມີຜູ້ປະກາດພຣະອົງແກ່ພວກຕ່າງຊາດ
 ມີຊາວໂລກໄດ້ເຊື່ອຖືພຣະອົງ
 ພຣະອົງຊົງຖືກຮັບຂຶ້ນເມື່ອສູ່ພຣະລັດສະໝີ.

ບົດທີ 4

ເລື່ອງຄູສອນບໍ່ຈິງ

¹ພຣະວິນຍານຊົງກ່າວໄວ້ໂດຍແຈ້ງແຈ້ງວ່າ ໃນຄາວພາຍໜ້າຈະມີລາງຄົນປະຖິ້ມຄວາມເຊື່ອ ໂດຍຫັນໄປເຊື່ອຟັງພຣະວິນຍານທີ່ລ້ຽວງແລະຟັງຄຳສອນຂອງພວກຜີຮ້າຍ. ²ຊຶ່ງມາຈາກການໜ້າຊື່ໃຈຄົດຂອງຄົນທີ່ກ່າວຕົວະ ຄືຄົນທີ່ໃຈສຳນຶກຜິດແລະຊອບຂອງເຂົາຖືກພາຍໄວ້ເໝືອນກັບຮ້ອຍເຫລັກແດງ. ³ເຂົາໜ້າມບໍ່ໃຫ້ເອົາກັນເປັນຜົວເມຍ, ຫ້າມບໍລິໂພກອາຫານບາງຊະນິດຊຶ່ງພຣະເຈົ້າໄດ້ຊົງສ້າງໄວ້ໃຫ້ຜູ້ທີ່ເຊື່ອແລະຮູ້ຈັກຄວາມຈິງນັ້ນໄດ້ຮັບບໍລິໂພກດ້ວຍຂອບພຣະຄຸນ. ⁴ດ້ວຍວ່າສິ່ງສາລະພັດຊຶ່ງພຣະເຈົ້າໄດ້ຊົງສ້າງໄວ້ນັ້ນກໍເປັນຂອງດີ ບໍ່ມີສິ່ງໃດທີ່ຄວນປະຖິ້ມຈັກສິ່ງ ແຕ່ຄວນຮັບເອົາທຸກສິ່ງດ້ວຍຂອບພຣະຄຸນ. ⁵ເພາະວ່າສິ່ງເຫລົ່ານັ້ນກໍຊົງຊຳລະໄວ້ແລ້ວ ໂດຍພຣະທຳຂອງພຣະເຈົ້າແລະຄຳວອນຂໍ.

ຜູ້ບົວລະບັດທີ່ດີຂອງພຣະເຢຊູຄຣິດ

⁶ຖ້າເຈົ້າຈະໃຫ້ຄຳແນະນຳເຫລົ່ານີ້ໃຫ້ແກ່ພວກພິນ້ອງ ເຈົ້າກໍຈະເປັນຜູ້ບົວລະບັດທີ່ດີຂອງພຣະເຢຊູຄຣິດ ບຳລຸງຕົນດ້ວຍຂໍ້ຄວາມເລື່ອງຄວາມເຊື່ອແລະດ້ວຍຫລັກຄຳສອນອັນດີທີ່ເຈົ້າໄດ້ຂັບຕາມນັ້ນ. ⁷ຈົ່ງເວັ້ນໜີຈາກມີຍາຍປະໂລມໂລກທີ່ພວກຜູ້ຍິງເຖົ້າເຄີຍເລົ່າໃຫ້ຟັງນັ້ນ ແຕ່ຈົ່ງເຝິກຕົນໃນການນັບຖືພຣະເຈົ້າຢ່າງຖືກຕ້ອງ. ⁸ເພາະການເຝິກທັດທາງກາຍນັ້ນມີປະໂຫຍດບາງຢ່າງ ແຕ່ການນັບຖືພຣະເຈົ້າຢ່າງຖືກຕ້ອງມີປະໂຫຍດທຸກຢ່າງ ເພາະໄດ້ຮັບພຣະສັນຍາໄວ້ສຳລັບຊີວິດໃນປະຈຸບັນແລະໃນອະນາຄົດດ້ວຍ. ⁹ຂໍ້ຄວາມນີ້ກໍສັດຈິງແລະສົມຄວນທຸກຄົນຈະໄດ້ຮັບເຊື່ອເອົາໄວ້. ¹⁰ເຫດທີ່ເຮົາເຮັດການໜັກໜ່ວງແລະອົດສາສູ້ ກໍເພາະວ່າເຮົາໄດ້ໄວ້ວາງໃຈໃນພຣະເຈົ້າຜູ້ຊົງພຣະຊົນຢູ່, ຜູ້ຊົງໂຜດໃຫ້ພັນຂອງຄົນທັງປວງ, ເປັນຕົ້ນຂອງພວກຄົນທີ່ເຊື່ອໃນພຣະອົງ.

¹¹ຈົ່ງສັ່ງສອນຂໍ້ຄວາມເຫລົ່ານີ້. ¹²ຢ່າໃຫ້ຜູ້ໃດໜຶ່ນປະໝາດຄວາມໝຸ່ມຂອງເຈົ້າ ແຕ່ຈົ່ງເປັນແບບຢ່າງແກ່ຄົນທັງປວງທີ່ເຊື່ອ ທັງໃນທາງກິລິຍາແລະວາຈາ, ໃນຄວາມຮັກ, ໃນຄວາມເຊື່ອ^[1] ແລະໃນຄວາມບໍລິສຸດ. ¹³ຈົ່ງຕັ້ງໃຈໃນການອ່ານໜັງສື,^[2] ໃນການເຕືອນສະຕິ, ແລະໃນການສັ່ງສອນຈົນກວ່າເຮົາຈະມາ. ¹⁴ຢ່າເປີດເສີຍຕໍ່ຄຸນນະທຳທີ່ມີຢູ່ໃນຕົວເຈົ້າ ທີ່ໄດ້ຊົງປະທານແກ່

[1]ຫລືວ່າ “ໃນຄວາມສັດຊື່.” [2]ຄືການອ່ານພຣະທຳຄຳພີໃນທີ່ປະຊຸມ.

ເຈົ້າດ້ວຍຄຳທຳນວາຍເມື່ອຄະນະເຖົ້າແກ່ໄດ້ວາງມືໃສ່ເຈົ້າ. ¹⁵ຈົ່ງໝັ້ນຮຳເພິງຂໍ້ຄວາມເຫລົ່ານີ້ດ້ວຍສູດໃຈ ເພື່ອຄວາມຈະເລີນຂອງເຈົ້າຈະໄດ້ປະກົດແກ່ຄົນທັງປວງ. ¹⁶ຈົ່ງລະວັງຕົວແລະການສັ່ງສອນຂອງເຈົ້າໃຫ້ດີ ຈົ່ງຕັ້ງໝັ້ນຢູ່ໃນຂໍ້ຄວາມເຫລົ່ານີ້ ເພາະເມື່ອເຮັດຢ່າງນັ້ນເຈົ້າຈະຊ່ວຍຕົວເອງ ກັບທັງຊ່ວຍຄົນທັງຫລາຍທີ່ພັງເຈົ້ານັ້ນໃຫ້ພົ້ນ.

ບົດທີ 5

ໜ້າທີ່ຕ້ອງເຮັດຕໍ່ຜູ້ອື່ນ

¹ຢ່າໃສ່ຄຳຫຍາບຊ້າໃນການຕັກເຕືອນຊາຍຜູ້ມີອາວຸໂສ ແຕ່ຈົ່ງຂໍຮ້ອງເໝືອນເພິ່ນເປັນພໍ່ ຈົ່ງຖືວ່າພວກຊາຍໜຸ່ມນັ້ນເປັນເໝືອນອ້າຍນ້ອງ. ²ແລະພວກຍິງຜູ້ມີອາວຸໂສເປັນເໝືອນແມ່ສ່ວນພວກຜູ້ຍິງໜຸ່ມກໍໃຫ້ເປັນເໝືອນອ້າຍນ້ອງໂດຍມີໃຈບໍລິສຸດຕໍ່ເຂົາ.

³ຈົ່ງຮັບຮູ້ພວກແມ່ໝ້າຍທີ່ເປັນແມ່ໝ້າຍແທ້ຈິງ. ⁴ຖ້າແມ່ໝ້າຍຄົນໃດມີລູກຫລີຫລານ ກໍໃຫ້ລູກຫລານນັ້ນຮຽນວິທີປະຕິບັດທາງສາດສະໜາໂດຍບົວລະບັດຕໍ່ຄອບຄົວຂອງຕົນກ່ອນ ແລະໃຫ້ຕອບແທນຄຸນພໍ່ແມ່ ເພາະວ່າການເຮັດຢ່າງນັ້ນເປັນທີ່ຊອບຕໍ່ພຣະພັກພຣະເຈົ້າ. ⁵ຝ່າຍຜູ້ຍິງທີ່ເປັນແມ່ໝ້າຍແທ້ແລະຖືກປະຢູ່ແຕ່ຜູ້ດຽວນັ້ນ ກໍຍອມມອບຄວາມຫວັງໄວ້ກັບພຣະເຈົ້າ ແລະຕັ້ງໝັ້ນຄົງຢູ່ໃນການວອນຂໍ ແລະໃນການໄຫວ້ວອນທັງກາງເວັນ ແລະກາງຄືນ. ⁶ສ່ວນຜູ້ຍິງທີ່ປ່ອຍຕົວໄປຕາມຄວາມສຸກນັ້ນກໍຕາຍແລ້ວທັງເປັນ. ⁷ຈົ່ງສັ່ງເນັ້ນຂໍມື້ເພື່ອເຂົາຈະບໍ່ຖືກຕີຕຽນ. ⁸ຖ້າແມ່ນຜູ້ໃດບໍ່ບຳລຸງລ້ຽງດູຍາດພີ່ນ້ອງຂອງຕົນ ເປັນຕົ້ນວ່າຄົນໃນຄອບຄົວຂອງຕົນ ຜູ້ນັ້ນກໍໄດ້ປະຕິເສດພຣະສາດສະໜາເສຍແລ້ວແລະແຮງຊົ່ວກວ່າຄົນທີ່ບໍ່ເຊື່ອເສຍອີກ.

⁹ຢ່າໄດ້ລົງຊື່ແມ່ໝ້າຍຄົນໃດໃນທະບຽນ ເວັ້ນໄວ້ແຕ່ຜູ້ທີ່ມີອາຍຸຫົກສິບປີ ແລະເປັນເມຍຂອງຊາຍຄົນດຽວ. ¹⁰ແລະຈະຕ້ອງເປັນຜູ້ທີ່ມີຊື່ວ່າໄດ້ເຮັດການດີ ຄືໄດ້ບຳລຸງລ້ຽງລູກ, ພໍໃຈຮັບແຂກ, ໄດ້ລ້າງຕີນພວກໄຟພົນຂອງພຣະເຈົ້າ, ໄດ້ສົງເຄາະຄົນທີ່ມີຄວາມທຸກລຳບາກ, ແລະໝັ້ນຕິດຕາມການດີທຸກຢ່າງ. ¹¹ແຕ່ແມ່ໝ້າຍທີ່ຍັງໜຸ່ມກວ່ານັ້ນຢ່າຍອມຮັບ ເພາະວ່າເມື່ອເຂົາຫລົງທ່າງຈາກພຣະຄຣິດໄປ ແລ້ວເຂົາກໍຢາກເອົາຜົວໃໝ່. ¹²ເຂົາຈະຕ້ອງຖືກຕຳໜີ ເພາະເຂົາໄດ້ລະເມີດຄຳປະຕິຍານເດີມຂອງເຂົາ. ¹³ນອກຈາກນັ້ນເຂົາກໍຈະຮຽນເປັນຄົນມັກຢູ່ລ້າ ທຽວໄປເຮືອນຫລັງນັ້ນຫລັງມື້ ບໍ່ໃຊ້ເປັນຄົນມັກຢູ່ລ້າເທົ່ານັ້ນ ແຕ່ຍັງເປັນຄົນມັກເວົ້າຄວາມບໍ່ມີແກ່ນສານ ທັງເປັນຄົນເຂົ້າຫຍຸ້ງກ່ຽວກັບທຸລະກິດຂອງຜູ້ອື່ນແລະມັກເວົ້າແຕ່ສິ່ງທີ່ບໍ່ສົມຄວນ. ¹⁴ເຫດສັນນັ້ນເຮົາຈຶ່ງປາດຖະໜາໃຫ້ພວກແມ່ໝ້າຍທີ່ຍັງໜຸ່ມນັ້ນເອົາຜົວ, ມີລູກ, ແລະດູແລບ້ານເຮືອນ ເພື່ອບໍ່ໃຫ້ສັດຕູມີຊ່ອງທາງນິນທາໄດ້. ¹⁵ເພາະວ່າມີລາງຄົນໄດ້ຫລົງຕາມຊາຕານໄປແລ້ວ. ¹⁶ຖ້າຍິງຜູ້ມີຄວາມເຊື່ອຄົນໃດມີພີ່ນ້ອງເປັນແມ່ໝ້າຍ ກໍໃຫ້ເພິ່ນຊ່ວຍລ້ຽງດູ ຢ່າໃຫ້ເປັນພາລະຂອງຄຣິສຕະຈັກເພື່ອຄຣິສຕະຈັກຈະໄດ້ສົງເຄາະພວກທີ່ເປັນແມ່ໝ້າຍອັນແທ້ຈິງ.

¹⁷ຈົ່ງຖືວ່າພວກເຖົ້າແກ່ທີ່ປົກຄອງດິນນັ້ນ ສົມຄວນໄດ້ຮັບກຽດສອງທໍ່^[1] ເປັນຕົ້ນວ່າພວກເຖົ້າແກ່ທີ່ເທດສະໜາແລະສັ່ງສອນດ້ວຍການໜັກໜ່ວງ. ¹⁸ເພາະພຣະຄຳພີກ່າວວ່າ, “ຢ່າເອົາສອບໃສ່ສົບງົວທີ່ກຳລັງຢຽບເຂົ້າ” ແລະ “ຄົນງານກໍຄວນຈະໄດ້ຮັບຄ່າຈ້າງຂອງຕົນ.” ¹⁹ຢ່າຍອມຮັບຄຳກ່າວຫາໃສ່ເຖົ້າແກ່ຄົນໃດເວັ້ນເສຍແຕ່ມີພະຍານສອງຫລືສາມປາກ. ²⁰ສຳລັບຜູ້ທີ່ຍັງເຮັດຜິດນັ້ນ ຈົ່ງຕິຕຽນເຂົາຊ້ອງໜ້າຄົນທັງປວງ ເພື່ອຜູ້ອື່ນຈະມີຄວາມຍ້ານເໝືອນກັນ. ²¹ເຮົາສັ່ງເຈົ້າຕໍ່ພຣະພັກພຣະເຈົ້າ, ແລະພຣະເຢຊູຄຣິດ, ແລະຜູງເທວະດາທີ່ຊົງເລືອກໄວ້ແລ້ວນັ້ນ ໃຫ້ເຈົ້າຮັກສາລະບຽບເຫລົ່ານີ້ໄວ້ໂດຍບໍ່ເຫັນແກ່ໜ້າຜູ້ໃດ ແລະບໍ່ເຮັດການໃດໆ ດ້ວຍໃຈລຳອຽງ. ²²ຢ່າພ້າວວາງມື^[1] ລົງໃສ່ຜູ້ໃດ ຢ່າເຂົ້າມີສ່ວນຮ່ວມການຜິດບາບກັບຄົນອື່ນ ຈົ່ງຮັກສາຕົວໄວ້ໃຫ້ບໍລິສຸດ. ²³ຕໍ່ໄປຢ່າຕື່ມແຕ່ນ້ຳສົ່ງດຽວ ແຕ່ຄວນໃຊ້ເຫລົ່າແວງແດ່ເລັກນ້ອຍ ເພາະເຫັນແກ່ກະເພາະອາຫານແລະຄວາມອ່ອນແຮງທີ່ເຈົ້າມີຢູ່ເລື້ອຍນັ້ນ. ²⁴ການຜິດບາບຂອງລາງຄົນກໍປະກົດຢ່າງເປີດເຜີຍ ນຳເຂົາໄປສູ່ການພິພາກສາແຕ່ການຜິດບາບຂອງລາງຄົນກໍປະກົດຕາມພາຍຫລັງ. ²⁵ສ່ວນການດີກໍປະກົດເປີດເຜີຍຢ່າງດຽວກັນ ແລະເຖິງແມ່ນວ່າບໍ່ປະກົດຄັກກໍປົກບັງໄວ້ບໍ່ໄດ້.

ບົດທີ 6

¹ສ່ວນຄົນທັງຫລາຍທີ່ເຂົ້າຢູ່ໃຕ້ແອກແຫ່ງຄວາມເປັນຂ້ອຍຂ້າງນັ້ນ ໃຫ້ຖືວ່ານາຍຂອງຕົນເປັນຜູ້ສົມຄວນຮັບກຽດທຸກຢ່າງ ເພື່ອວ່າ ພຣະນາມຂອງພຣະເຈົ້າແລະຄຳໂອວາດຈະບໍ່ຖືກປະໝາດ. ²ຝ່າຍພວກຂ້ອຍຂ້າງທີ່ມີນາຍເປັນຜູ້ເຊື່ອແລ້ວກໍຢ່າຄິດປະໝາດນາຍນັ້ນ ເພາະເຫດວ່າເປັນພິນ້ອງກັນ ແຕ່ວ່າຫລາຍກວ່ານັ້ນເຂົາຕ້ອງຮັບໃຊ້ນາຍໃຫ້ດີຂຶ້ນ ເພາະເຫດວ່ານາຍຜູ້ຮັບປະໂຫຍດຈາກການງານຂອງຕົນນັ້ນ ກໍເປັນຜູ້ມີຄວາມເຊື່ອແລະເປັນທີ່ຮັກ.

ອັນຕະລາຍຂອງຄຳສອນປອມແລະການຮັກແພງເງິນ

³ຈົ່ງສັ່ງສອນແລະເຕືອນສະຕິຂໍ້ຄວາມເຫລົ່ານີ້ ຖ້າຜູ້ໃດສອນຜິດໄປຈາກຄວາມນີ້ ແລະບໍ່ຍອມເຫັນຕາມພຣະທຳອັນມີຫລັກຂອງພຣະເຢຊູຄຣິດເຈົ້າຂອງເຮົາທັງຫລາຍແລະຄຳໂອວາດທີ່ສົມກັບການນັບຖືພຣະເຈົ້າຢ່າງຖືກຕ້ອງ. ⁴ຜູ້ນັ້ນກໍເປັນຄົນຈອງທອງ ບໍ່ຮູ້ຈັກສິ່ງໃດ ແຕ່ມົວເມົາໃນການຖືກຖຽງກັນແລະທະເລາະວິວາດກັນເຖິງເລື່ອງຄຳ ຊຶ່ງເປັນເຫດໃຫ້ເກີດການເທິງສາກັນ, ການຜິດຖຽງກັນ, ການໝິ່ນປະໝາດກັນ, ການບໍ່ໄວ້ວາງໃຈກັນຄືດຮ້າຍຕໍ່ກັນ. ⁵ແລະການກະທົບກະເທືອນບໍ່ຂາດລະຫວ່າງຄົນໃຈທຸຈະລິດແລະຂາດຄວາມຈິງ ທີ່ຄິດວ່າການນັບຖືພຣະເຈົ້າຢ່າງຖືກຕ້ອງນັ້ນເປັນທາງທີ່ຈະໄດ້ກຳໄລ. ⁶ຈົ່ງຢູ່, ການນັບຖືພຣະເຈົ້າຢ່າງຖືກຕ້ອງນັ້ນໄດ້ກຳໄລອັນມະຫາສານແກ່ຜູ້ທີ່ມີຄວາມພໍໃຈກັບສິ່ງຂອງທີ່ຕົນມີຢູ່. ⁷ເພາະວ່າພວກເຮົາບໍ່ໄດ້ເອົາສິ່ງ

[1]ຫລືວ່າ “ຈະໄດ້ການບຳລຸງລ້ຽງສອງທໍ່.”
 [1]ຄວາມວ່າ “ວາງມື” ນັ້ນອາດໝາຍເຖິງພິທີສະຖາປະນາ.

ໃດເຂົ້າມາໃນໂລກສັນໃດ ເຮົາກໍຈະເອົາສິ່ງໃດອອກໄປຈາກໂລກບໍ່ໄດ້ສັນນັ້ນ. ⁸ແຕ່ຖ້າພວກເຮົາມີອາຫານການກິນກັບເຄື່ອງນຸ່ງຫົ່ມກໍໃຫ້ເຮົາພໍໃຈກັບສິ່ງເຫລົ່ານັ້ນ. ⁹ສ່ວນຄົນເຫລົ່ານັ້ນທີ່ຢາກລຳລວຍກໍຕົກຢູ່ໃນການທົດລອງ, ໃນບ້ວງແຮ້ວ, ແລະໃນຕົ້ນຫາອັນໂງ່ຫລາຍຢ່າງ ຊຶ່ງເປັນໄພແກ່ຕົວທີ່ເຮັດໃຫ້ມະນຸດຈົມລົງໃນຄວາມວິນາດຈົບຫາຍເສື່ອມສູນໄປ. ¹⁰ເພາະວ່າການຮັກເງິນຄຳເປັນເຄົ້າມູນແຫ່ງຄວາມຊົ່ວທຸກຢ່າງ ແລະເພາະເຫດຄວາມໂລບມີແຫລະ, ຈິ່ງຊັກຈູງຜູ້ລາງຄົນໃຫ້ຫລົງໄປຈາກຄວາມເຊື່ອ ແລະແຫງຕົວເອງຈົນຊອດດ້ວຍຄວາມເຈັບແສບຫລາຍປະການ.

ການຕໍ່ສູ້ຢ່າງເຕັມກຳລັງກ່ຽວກັບຄວາມເຊື່ອ

¹¹ແຕ່ພຣະເຈົ້າຜູ້ເປັນຄົນຂອງພຣະເຈົ້າ, ຈົ່ງຫລີກໜີຈາກສິ່ງເຫລົ່ານີ້ ແລະຈົ່ງຕິດຕາມຄວາມຊອບທຳ, ຄວາມນັບຖືພຣະເຈົ້າຢ່າງຖືກຕ້ອງ, ຄວາມຊື່ສັດ,^[1] ຄວາມຮັກ, ຄວາມໝັ້ນໝູນ, ແລະຄວາມອ່ອນສູພາບ. ¹²ຈົ່ງອົດສາແຂ່ງຂັນສູ້ຕາມແນວທາງຂອງຄວາມເຊື່ອ ຈົ່ງຍຶດເອົາຊີວິດອັນຕະຫລອດໄປເປັນນິດໄວ້ ຊຶ່ງພຣະເຈົ້າໄດ້ຊົງເອີ້ນໃຫ້ເຈົ້າຮັບນັ້ນ ໃນເມື່ອເຈົ້າໄດ້ຮັບເຊື່ອ ແລະປະຕິຍານຕົນຢ່າງດີຕໍ່ໜ້າພະຍານຫລາຍຄົນ. ¹³ເຮົາສັ່ງເຈົ້າຕໍ່ພຣະພັກພຣະເຈົ້າຜູ້ຊົງບັນດານໃຫ້ສິ່ງທັງປວງມີຊີວິດ ແລະຕໍ່ພຣະພັກພຣະເຢຊູຄຣິດ ຜູ້ໄດ້ຊົງເປັນພະຍານເຖິງຄຳປະຕິຍານອັນດີຕໍ່ໜ້າປົນຕີໂອປິລາດ. ¹⁴ໃຫ້ເຈົ້າຮັກສາຄຳສັ່ງນີ້ໄວ້, ຢ່າໃຫ້ດ່າງພ້ອຍ, ຢ່າໃຫ້ມີທີ່ຕິດໄດ້ຈົນເຖິງເວລາທີ່ພຣະເຢຊູຄຣິດ ເຈົ້າຂອງເຮົາທັງຫລາຍຈະສະເດັດສ່ອງສະຫວ່າງມາປະກົດ. ¹⁵ຊຶ່ງພຣະເຈົ້າຜູ້ສະເຫວີຍສຸກແລະຊົງລິດສູງສູດແຕ່ພຣະອົງດຽວ ຊົງເປັນພຣະມະຫາກະສັດເໜືອກະສັດທັງປວງ ແລະຊົງເປັນເຈົ້າເໜືອເຈົ້າທັງປວງ ຈະຊົງສະແດງໃຫ້ປະກົດຕາມເວລາກຳນົດ. ¹⁶ພຣະອົງຜູ້ດຽວຊົງເປັນອຳມະຕະແລະຊົງສະຖິດຢູ່ໃນຄວາມສະຫວ່າງ ຊຶ່ງບໍ່ມີຄົນໃດຈະເຂົ້າໄປເຖິງ ເປັນອົງທີ່ມະນຸດບໍ່ໄດ້ເຫັນຈັກເທື່ອ ແລະບໍ່ສາມາດຈະເຫັນໄດ້ ພຣະກຽດແລະລິດທານຸພາບອັນຖາວອນຈົ່ງມີແກ່ພຣະອົງນັ້ນ ອາແມນ.

ຄຳເຕືອນສະຕິຕອນສຸດທ້າຍ

¹⁷ເຈົ້າຈົ່ງສັ່ງຄົນທີ່ຮັ່ງມີຝ່າຍໂລກ ຢ່າໃຫ້ເຂົາເປັນຄົນມີໃຈອວດອົ່ງຖືໂຕ ຫລືວາງໃຈໃນຊັບສິນອັນບໍ່ໝັ້ນທຸ່ງ ແຕ່ໃຫ້ໄວ້ໃຈໃນພຣະເຈົ້າ ຜູ້ຊົງປະທານສິ່ງສາລະພັດໃຫ້ແກ່ເຮົາທັງຫລາຍຢ່າງບໍລິບູນ ເພື່ອຈະໃຫ້ພວກເຮົາໃຊ້ດ້ວຍຄວາມປິຕິຍິນດີ. ¹⁸ຈົ່ງສັ່ງເຂົາໃຫ້ເຮັດແຕ່ຄຸນງາມຄວາມດີ ໃຫ້ເຂົາຮັ່ງມີໃນການປະຕິບັດອັນດີງາມ ໃຫ້ເຂົາມີໃຈສັດທາເອື້ອເພື່ອເຜື້ອແຜ່ ແລະບໍ່ເຫັນແກ່ຕົວ. ¹⁹ຢ່າງນີ້ຈົ່ງຈະໄດ້ທ້ອນໂຮມຊັບສົມບັດໄວ້ສຳລັບຕົນ ເພື່ອເປັນຮາກຖານອັນດີສຳລັບຄາວພາຍໜ້າ ເພື່ອເຂົາຈະໄດ້ຍຶດເອົາຊີວິດອັນທຸ່ງແທ້.

²⁰ຕີໂມທຽວເອີຍ, ສິ່ງທີ່ເຮົາຝາກໄວ້ກັບເຈົ້າແລ້ວນັ້ນຈົ່ງຮັກສາໄວ້ ຈົ່ງເວັ້ນເສຍຈາກການເວົ້າອັນບໍ່ເປັນປະໂຫຍດ ແລະຂັດຕໍ່ສາດສະໜາ ແລະຈາກຂໍ້ໂຕ້ຖຽງຂອງສິ່ງທີ່ເຂົາເອີ້ນຜິດວ່າເປັນ

[1]ຫລືວ່າ “ຄວາມເຊື່ອ.”

ວິຊາຄວາມຮູ້. ²¹ ຊຶ່ງລາງຄົນໄດ້ຍອມວ່າຮັບເອົາແລ້ວ ຈຶ່ງໄດ້ລົງໄປຈາກຄວາມເຊື່ອ. ຂໍພະຄຸນ
ຈົ່ງສະຖິດນໍາເຈົ້າທັງຫລາຍເທີນ.

* * *

ຕົວຫຍໍ້

ຊື່ພຣະທຳ	ຕົວຫຍໍ້	ຊື່ພຣະທຳ	ຕົວຫຍໍ້
ປະຖົມມະການ	ປຖກ	ປັນຍາຈານ	ປຍຈ
ອົບພະຍົບ	ອພຍ	ຍອດເພງ	ຍດພ
ລະບຽບພວກເລວີ	ລລວ	ເອຊາຢາ	ອຊຢ
ຈິດເຊັ່ນບັນຊີ	ຈຊບ	ເຢເຣມີຢາ	ພຄຄ
ພຣະບັນຍັດສອງ	ພບຍ	ເພງຄຳຄວນ	ຢຣມ
ໂຢຊວຍ	ຢຊຍ	ເອເຊກີເອນ	ອສກ
ພວກຜູ້ປົກຄອງ	ຜປຄ	ດານີເອນ	ດນອ
ນາງຣຸດ	ນຣດ	ໂຮເຊອາ	ຮຊອ
1 ຊາມູເອນ	1ຊມອ	ໂຢເອນ	ຢອນ
2 ຊາມູເອນ	2ຊມອ	ອາໂມດ	ອມດ
1 ກະສັດ	1ກສດ	ໂອບາດີຢາ	ອບດ
2 ກະສັດ	2ກສດ	ໂຢນາ	ໂຢນ
1 ຂ່າວຄາວ	1ຂຄວ	ມີກາ	ມກາ
2 ຂ່າວຄາວ	2ຂຄວ	ນາຮູມ	ນຮມ
ເອັດຊະຣາ	ອສຣ	ຮາບາກຸກ	ຮບກ
ເນເຮມີຢາ	ນຮຢ	ເຊຟານີຢາ	ສຟຢ
ເອສະເທີ	ອຊທ	ຮັກກາຍ	ຮກຍ
ໂຢບ	ໂຢບ	ເສກາລີຢາ	ສກຢ
ເພງສັນລະເສີນ	ພສສ	ມາລາກີ	ມລກ
ສຸພາສິດ	ສພສ		

This 2010 edition of the Lao Bible has been revised and extended from the 1979 edition of the Lao Shorter Old Testament and 1973 edition of the Lao New Testament, as published by Thailand Bible Society in 1991.